

# Josua 5



Septuaginta (LXX)

**1** καὶ ἐγένετο ὡς ἥκουσαν οἱ βασιλεῖς τῶν αμφρράίων οἱ ἥσαν πέραν τοῦ ιορδάνου καὶ οἱ βασιλεῖς τῆς φοινίκης οἱ παρὰ τὴν θάλασσαν ὅτι ἀπεξήρανεν κύριος ὁ θεὸς τὸν ιορδάνην ποταμὸν ἐκ τῶν ἔμπροσθεν τῶν υἱῶν ισραὴλ ἐν τῷ διαβαίνειν αὐτοὺς καὶ ἐτάκησαν αὐτῶν αἱ διάνοιαι καὶ κατεπλάγησαν καὶ οὐκ ἦν ἐν αὐτοῖς φρόνησις οὐδεμία ἀπὸ προσώπου τῶν υἱῶν ισραὴλ

**2** ὑπὸ δὲ τοῦτον τὸν καιρὸν εἶπεν κύριος τῷ ἥσοι ποίησον σεαυτῷ μαχαίρας πετρίνας ἐκ πέτρας ἀκροτόμου καὶ καθίσας περίτεμε τοὺς υἱοὺς ισραὴλ

**3** καὶ ἐποίησεν ἥσοις μαχαίρας πετρίνας ἀκροτόμους καὶ περιέτεμεν τοὺς υἱοὺς ισραὴλ ἐπὶ τοῦ καλουμένου τόπου βουνὸς τῶν ἀκροβυστιῶν

**4** ὃν δὲ τρόπον περιεκάθαρεν ἥσοις τοὺς υἱοὺς ισραὴλ ὅσοι ποτὲ ἐγένοντο ἐν τῇ ὁδῷ καὶ ὅσοι ποτὲ ἀπερίτμητοι ἥσαν τῶν ἔξεληλυθότων ἐξ αἰγύπτου

**5** πάντας τούτους περιέτεμεν ἥσοις

**6** τεσσαράκοντα γὰρ καὶ δύο ἔτη ἀνέστραπται ισραὴλ ἐν τῇ ἐρήμῳ τῇ μαδβαρίτιδι διὸ ἀπερίτμητοι ἥσαν οἱ πλεῖστοι αὐτῶν τῶν μαχίμων τῶν ἔξεληλυθότων ἐκ γῆς αἰγύπτου οἱ ἀπειθήσαντες τῶν ἐντολῶν τοῦ θεοῦ οὓς καὶ διώρισεν μὴ ἰδεῖν αὐτοὺς τὴν γῆν ἣν δύμοσεν κύριος τοῖς πατράσιν αὐτῶν δοῦναι ἡμῖν γῆν ρέουσαν γάλα καὶ μέλι

**7** ἀντὶ δὲ τούτων ἀντικατέστησεν τοὺς υἱοὺς αὐτῶν οὓς ἥσοις περιέτεμεν διὰ τὸ αὐτοὺς γεγενῆσθαι κατὰ τὴν ὁδὸν ἀπεριτμήτους

**8** περιτμηθέντες δὲ ἡσυχίαν εἶχον αὐτόθι καθήμενοι ἐν τῇ παρεμβολῇ ἔως ὑγιάσθησαν

**9** καὶ εἶπεν κύριος τῷ ἥσοι υἱῷ ναυη ἐν τῇ σήμερον ἡμέρᾳ ἀφεῖλον τὸν ὄνειδισμὸν αἰγύπτου ἀφ' ὑμῶν καὶ ἐκάλεσεν τὸ ὄνομα τοῦ τόπου ἐκείνου γαλγαλα

**10** καὶ ἐποίησαν οἱ υἱοὶ ισραὴλ τὸ πασχα τῇ τεσσαρεσκαιδεκάτῃ ἡμέρᾳ τοῦ μηνὸς ἀπὸ ἑσπέρας ἐπὶ δυσμῶν ιεριχῷ ἐν τῷ πέραν τοῦ ιορδάνου ἐν τῷ πεδίῳ

**11** καὶ ἐφάγοσαν ἀπὸ τοῦ σίτου τῆς γῆς ἄξυμα καὶ νέα ἐν ταύτῃ τῇ ἡμέρᾳ

**12** ἔξέλιπεν τὸ μαννα μετὰ τὸ βεβρωκέναι αὐτοὺς ἐκ τοῦ σίτου τῆς γῆς καὶ οὐκέτι ὑπῆρχεν τοῖς υἱοῖς ισραὴλ μαννα ἐκαρπίσαντο δὲ τὴν χώραν τῶν φοινίκων ἐν τῷ ἐνιαυτῷ ἐκείνῳ

**13** καὶ ἐγένετο ὡς ἦν ἥσοις ἐν ιεριχῷ καὶ ἀναβλέψας τοῖς ὀφθαλμοῖς εἶδεν ἄνθρωπον ἐστηκότα ἐναντίον αὐτοῦ καὶ ἡ ὥρμαία ἐσπασμένη ἐν τῇ χειρὶ αὐτοῦ καὶ προσελθὼν ἥσοις εἶπεν αὐτῷ ἡμέτερος εἰ ἢ τῶν ὑπεναντίων

**14** ὃ δὲ εἶπεν αὐτῷ ἐγὼ ἀρχιστράτηγος δυνάμεως κυρίου νυνὶ παραγέγονα καὶ ἥσοις ἔπεσεν ἐπὶ πρόσωπον ἐπὶ τὴν γῆν καὶ εἶπεν αὐτῷ δέσποτα τί προστάσσεις τῷ σῷ οἰκέτῃ

**15** καὶ λέγει ὁ ἀρχιστράτηγος κυρίου πρὸς ἡσοῦν λῦσαι τὸ ὑπόδημα ἐκ τῶν ποδῶν σου ὃ γὰρ τόπος ἐφ' ᾧ σὺ ἔστηκας ἄγιός ἐστιν